



कार्यालय प्राचार्य, शासकीय डॉ.वा.वा.पाटणकर कन्या स्नातकोत्तर महाविद्यालय,  
केंद्रीय विद्यालय के पास, जेलरोड दुर्ग (छ.ग.)

पूर्व नाम-शासकीय कन्या महाविद्यालय, दुर्ग (छ.ग.) फोन 0788-2323773  
Email- [govtgirlspgcollege@gmail.com](mailto:govtgirlspgcollege@gmail.com)

Website: [www.govtgirlspgcollegedurg.ac.in](http://www.govtgirlspgcollegedurg.ac.in)  
College Code : 1602



दुर्ग, दिनांक : 13.01.2024

//प्रेस विज्ञप्ति//  
गर्ल्स कॉलेज में  
आगाज़-2024 का भव्य आयोजन

शासकीय डॉ.वा.वा. पाटणकर कन्या स्नातकोत्तर महाविद्यालय के प्रदर्शनात्मक कला विभाग द्वारा नये वर्ष 2024 के स्वागत में आगाज़ 2024 का रंगारंग कार्यक्रम आयोजित किया गया।

महाविद्यालय के प्राचार्य डॉ. सुशील चंद्र तिवारी ने कहा कि छात्राओं में इस समारोह के लिये बहुत उत्साह रहा है। इस तरह के आयोजन से छात्राओं की प्रतिभा सामने आती है एवं उनके व्यक्तित्व का विकास होता है। वर्ष 2024 के स्वागत में छात्राओं ने अपनी ऊर्जा और प्रतिभा का सुंदर परिचय दिया है।

वरिष्ठ प्राध्यापक डॉ. डी.सी. अग्रवाल ने इस आयोजन में छात्राओं के उत्साह की भूरी-भूरी प्रशंसा की।

कार्यक्रम की संयोजक डॉ. ऋचा ठाकुर ने बताया छात्राओं के लिए एकल गान, एकल नृत्य, युगल नृत्य और ट्रायो नृत्य तथा समूह नृत्य प्रतियोगिता रखी गई जिसमें लगभग 250 छात्राओं ने भाग लिया।

छात्राओं ने शास्त्रीय नृत्य, लोकनृत्य से कार्यक्रम को रोचक बना दिया। छात्राओं द्वारा योग पर आधारित नृत्य की प्रस्तुति एवं नृत्यांजली समूह की प्रस्तुति की गई जिसे सभी ने सराहा।

छात्राओं की रंगारंग प्रस्तुति से आभूत दर्शक दीर्घा में बैठी छात्राओं ने भी ताल से ताल मिलाकर पूरे माहौल को नृत्य संगीत से भर दिया। मंच सज्जा कु. तृप्ति खरे, सहा.प्रा., कु. मधु पाण्डेय, सहा.प्रा., श्री लावेन्द्र कुमार साहू सहा.प्रा. द्वारा की गई।

गायन प्रतियोगिता का संचालन डॉ. मिलिन्द अमृतफले एवं कार्यक्रम का संपूर्ण संचालन डॉ. ऋचा ठाकुर ने किया। डॉ. सुनीता गुप्ता, डॉ. व्ही.के. वासनिक, कु. वाणी दिल्लीवार एवं नीलम परिहार ने निर्णायक के रूप में उपस्थित थे।

इस अवसर पर पूरा महाविद्यालय परिवार एवं छात्राओं ने रंगारंग कार्यक्रम का आनन्द उठाया।

समाचार के रूप में प्रकाशन हेतु निवेदित।

(डॉ० सुशील चन्द्र तिवारी)  
प्राचार्य

शास० डॉ० वा० वा० पाटणकर कन्या  
स्नातकोत्तर महाविद्यालय, दुर्ग (छ०ग०)

शासकीय डॉ० वा०वा० पाटणकर कन्या स्नातकोत्तर महाविद्यालय, दुर्ग (छ.ग.)

गर्ल्स कॉलेज में

आगाज़-2024 का भव्य आयोजन



